

"ਨਵੇਂ ਗਿਆਨ ਅਤੇ ਨਵੀਂ ਜੀਵਨ ਦੁਆਰਾ ਨਵੀਨਤਾ ਦੀ ਝਲਕ ਵਿਖਾਓ"

ਅੱਜ ਚਾਰੇ ਪਾਸੇ ਦੇ ਬੱਚੇ ਸਾਕਾਰ ਰੂਪ ਵਿੱਚ ਅਤੇ ਆਕਾਰ ਰੂਪ ਵਿੱਚ ਨਵਾਂ ਯੁਗ, ਨਵਾਂ ਗਿਆਨ, ਨਵਾਂ ਜੀਵਨ ਦੇਣ ਵਾਲੇ ਬਾਪਦਾਦਾ ਨਾਲ ਨਵਾਂ ਸਾਲ ਮਨਾਉਣ ਦੇ ਲਈ ਇਸ ਰੂਹਾਨੀ ਹਾਈਐਸਟ ਅਤੇ ਹੋਲੀਐਸਟ ਨਵੇਂ ਦਰਬਾਰ ਵਿੱਚ ਹਾਜ਼ਿਰ ਹਨ। ਬਾਪਦਾਦਾ ਦੇ ਕੋਲ ਸਾਰੇ ਬੱਚਿਆਂ ਦੇ ਦਿਲ ਦੇ ਉਮੰਗ ਉਤਸਾਹ ਅਤੇ ਪਰਿਵਰਤਨ ਕਰਨ ਦੀ ਪ੍ਰਤਿਗਿਆਵਾਂ ਦਾ ਸੁਭ ਸੰਕਲਪ, ਸੁਭ ਭਾਵਨਾਵਾਂ, ਸੁਭ ਕਾਮਨਾਵਾਂ ਪਹੁੰਚ ਗਈਆਂ ਹਨ। ਬਾਪਦਾਦਾ ਵੀ ਸਾਰੇ ਨਵੇਂ ਵਿਸ਼ਵ ਨੂੰ ਨਿਰਮਾਨ ਕਰਨ ਵਾਲਿਆਂ ਨੂੰ, ਵਿਸ਼ਵ ਨੂੰ ਬਦਲਣ ਵਾਲੀਆਂ ਵਿਸ਼ੇਸ਼ ਆਤਮਾਵਾਂ ਨੂੰ, ਸਦਾ ਪੁਰਾਣੀ ਦੁਨੀਆਂ ਦੇ ਪੁਰਾਣੇ ਸੰਸਕਾਰ, ਪੁਰਾਣੀਆਂ ਯਾਦਾਂ, ਪੁਰਾਣੀਆਂ ਟ੍ਰਿਜੀਆਂ, ਪੁਰਾਣੀ ਦੇਹ ਦੀ ਸਮ੍ਰਿਤੀ ਦੇ ਭਾਣ ਤੋਂ ਪਰੇ ਰਹਿਣ ਵਾਲੇ, ਸਭ ਪੁਰਾਣੀਆਂ ਗੱਲਾਂ ਨੂੰ ਵਿਦਾਈ ਦੇਣ ਵਾਲਿਆਂ ਨੂੰ ਸਦਾ ਦੇ ਲਈ ਵਧਾਈ ਦੇ ਰਹੇ ਹਨ। ਬੀਤੀ ਨੂੰ ਬਿੰਦੀ ਲਗਾ, ਸਵਰਾਜ ਦੀ ਬਿੰਦੀ ਲਗਾਉਣ ਵਾਲਿਆਂ ਨੂੰ ਸਵਰਾਜ ਦੇ ਤਿਲਕ ਦੀ ਵਧਾਈ ਦੇ ਰਹੇ ਹਨ। ਸਾਰੇ ਬੱਚਿਆਂ ਨੂੰ ਇਸ ਵਿਦਾਈ ਦੀ ਵਧਾਈ ਦੇ ਨਾਲ ਨਵੇਂ ਵਰ੍ਹੇ ਦੀ ਵਿਸ਼ੇਸ਼ ਸੁਗਾਤ - "ਸਦਾ ਨਾਲ ਰਹੋ" "ਸਦਾ ਸਮਾਨ ਰਹੋ" "ਸਦਾ ਦਿਲਤਖਤਨਸ਼ੀਨ ਸ੍ਰੇਸ਼ਠ ਰੂਹਾਨੀ ਨਸ਼ੇ ਵਿੱਚ ਰਹੋ" ਇਹ ਹੀ ਵਰਦਾਨ ਦੀ ਸੰਗਾਤ ਦੇ ਰਹੇ ਹਨ।

ਇਹ ਸਾਰਾ ਵਰ੍ਹਾ ਇਹ ਹੀ ਸਮਰੱਥ ਸਮ੍ਰਿਤੀ ਰਹੇ - ਨਾਲ ਹਾਂ, ਬਾਪ ਸਮਾਨ ਹਾਂ ਤਾਂ ਆਪੇ ਹੀ ਹਰ ਸੰਕਲਪ ਵਿੱਚ ਵਿਦਾਈ ਦੀ ਵਧਾਈ ਦਾ ਅਨੁਭਵ ਕਰਦੇ ਰਹੋਗੇ। ਪੁਰਾਣੇ ਨੂੰ ਵਿਦਾਈ ਨਹੀਂ ਤਾਂ ਨਵੀਨਤਾ ਦੀ ਵਧਾਈ ਅਨੁਭਵ ਨਹੀਂ ਕਰ ਸਕਦੇ ਹੋ ਇਸ ਲਈ ਜਿਵੇਂ ਅੱਜ ਪੁਰਾਣੇ ਵਰ੍ਹੇ ਨੂੰ ਵਿਦਾਈ ਦੇ ਰਹੇ ਹੋ ਉਵੇਂ ਵਰ੍ਹੇ ਦੇ ਨਾਲ ਜੋ ਸਭ ਪੁਰਾਣੀਆਂ ਗੱਲਾਂ ਸੁਣਾਈਆਂ ਉਸ ਪੁਰਾਣੇਪਨ ਨੂੰ ਸਦਾ ਦੇ ਲਈ ਵਿਦਾਈ ਦੇਵੋ। ਨਵਾਂ ਯੁਗ ਹੈ, ਨਵੇਂ ਬ੍ਰਾਹਮਣ ਦਾ ਸੁੰਦਰ ਸੰਸਾਰ ਹੈ, ਨਵਾਂ ਸਬੰਧ ਹੈ, ਨਵਾਂ ਪਰਿਵਾਰ ਹੈ। ਨਵੀਆਂ ਪ੍ਰਾਪਤੀਆਂ ਹਨ। ਸਭ ਨਵਾਂ ਹੀ ਨਵਾਂ ਹੈ। ਵੇਖਦੇ ਹੋ ਤਾਂ ਵੀ ਰੂਹਾਨੀ ਨਜ਼ਰ ਨਾਲ ਰੂਹ ਨੂੰ ਵੇਖਦੇ ਹੋ। ਰੂਹਾਨੀ ਗੱਲਾਂ ਨੂੰ ਹੀ ਸੋਚਦੇ ਹੋ। ਤਾਂ ਸਭ ਨਵਾਂ ਹੋ ਗਿਆ ਨਾ। ਢੰਗ ਨਵਾਂ, ਪ੍ਰੀਤ ਨਵੀਂ ਸਭ ਨਵਾਂ। ਤਾਂ ਸਦਾ ਨਵੀਨਤਾ ਦੀ ਵਧਾਈ ਵਿੱਚ ਰਹੋ। ਇਸ ਨੂੰ ਕਿਹਾ ਜਾਂਦਾ ਹੈ ਰੂਹਾਨੀ ਵਧਾਈ। ਜੇ ਇੱਕ ਦਿਨ ਦੇ ਲਈ ਨਹੀਂ ਪਰ ਸਦਾ ਰੂਹਾਨੀ ਵਧਾਈਆਂ ਨਾਲ ਵਾਧੇ ਨੂੰ ਪਾਉਂਦੇ ਰਹਿੰਦੇ ਹੋ। ਬਾਪਦਾਦਾ ਅਤੇ ਸਭ ਬ੍ਰਾਹਮਣ ਪਰਿਵਾਰ ਦੀਆਂ ਵਧਾਈਆਂ ਅਤੇ ਰੂਹਾਨੀ ਅਸ਼ੀਰਵਾਦ ਨਾਲ ਪਲ ਰਹੇ ਹੋ, ਚਲ ਰਹੇ ਹੋ - ਇਸ ਤਰ੍ਹਾਂ ਨਵਾਂ ਸਾਲ ਵਿਸ਼ਵ ਵਿੱਚ ਕੋਈ ਮਨਾ ਨਹੀਂ ਸਕਦਾ। ਉਹ ਥੋੜ੍ਹੇ ਸਮੇਂ ਦਾ ਮਨਾਉਂਦੇ ਹਨ। ਤੁਸੀਂ ਅਵਿਨਾਸ਼ੀ ਸਦਾ ਦਾ ਮਨਾਉਂਦੇ ਹੋ ਉਹ ਮਨੁੱਖ ਆਤਮਾਵਾਂ ਮਨੁੱਖਾਂ ਨਾਲ ਹੀ ਮਣਾਉਂਦੀਆਂ ਹਨ। ਤੁਸੀਂ ਸ੍ਰੇਸ਼ਠ ਆਤਮਾਵਾਂ ਪਰਮਾਤਮਾ ਬਾਪ ਨਾਲ ਮਨਾਉਂਦੇ ਹੋ। ਵਿਧਾਤਾ ਅਤੇ ਵਰਦਾਤਾ ਨਾਲ ਮਨਾਉਂਦੇ ਹੋ ਇਸ ਲਈ ਮਨਾਉਣਾ ਅਰਥਾਤ ਖਜ਼ਾਨਿਆਂ ਨਾਲ, ਵਰਦਾਨਾਂ ਨਾਲ ਸਦਾ ਦੇ ਲਈ ਝੋਲੀ ਭਰਨਾ। ਉਨ੍ਹਾਂ ਦਾ ਹੈ ਮਨਾਉਣਾ ਅਤੇ ਗਵਾਉਣਾ। ਇਹ ਹੈ ਝੋਲੀ ਭਰਨਾ ਇਸ ਲਈ ਹੀ ਬਾਪਦਾਦਾ ਨਾਲ ਮਨਾਉਂਦੇ ਹੋ ਨਾ। ਉਹ ਲੋਕ ਹੈਪੀ ਨਿਊ ਇਅਰ ਕਹਿੰਦੇ, ਤੁਸੀਂ ਏਵਰ ਹੈਪੀ ਨਿਊ ਇਅਰ ਕਹਿੰਦੇ। ਅੱਜ ਖੁਸ਼ੀ ਅਤੇ ਕਲ ਦੁੱਖ ਦੀ ਘਟਨਾ ਦੁੱਖੀ ਨਹੀਂ ਬਣਾਉਂਦੀ। ਕਿਵੇਂ ਦੀ ਵੀ ਦੁੱਖ ਦੀ ਘਟਨਾ ਹੋਵੇ ਪਰ ਇੰਝ ਦੇ ਸਮੇਂ ਤੇ ਵੀ ਸੁੱਖ, ਸ਼ਾਂਤੀ ਸਵਰੂਪ ਸਥਿਤੀ ਦੁਆਰਾ ਸਭ ਨੂੰ ਸੁੱਖ ਸ਼ਾਂਤੀ ਦੀਆਂ ਕਿਰਨਾਂ ਦੇਣ ਵਾਲੇ ਮਾਸਟਰ ਸੁੱਖ ਦੇ ਸਾਗਰ ਦਾਤਾ ਦਾ ਪਾਰੂ ਵਜਾਉਂਦੇ ਹੋ ਇਸ ਲਈ ਘਟਨਾ ਦੇ ਅਸਰ ਤੋਂ ਦੂਰ ਹੋ ਜਾਂਦੇ ਹੋ ਅਤੇ ਏਵਰ ਹੈਪੀ ਦਾ ਸਦਾ ਅਨੁਭਵ ਕਰਦੇ ਹੋ। ਤਾਂ ਇਸ ਨਵੇਂ ਵਰ੍ਹੇ ਵਿੱਚ ਨਵੀਨਤਾ ਕੀ ਕਰਾਂਗੇ? ਕਾਨਫਰੈਂਸ ਕਰਣਗੇ, ਮੇਲੇ ਕਰਣਗੇ। ਹੁਣ ਸਾਰੀਆਂ ਪੁਰਾਣੀਆਂ ਰੀਤਿ ਰਿਵਾਜਾਂ ਤੋਂ, ਪੁਰਾਣੀ ਚਾਲ ਚਲਣ ਤੋਂ ਥੱਕੇ ਹੋਏ ਤਾਂ ਹਨ ਹੀ। ਸਾਰੇ ਸਮਝਦੇ ਹਨ ਕੁਝ ਨਵਾਂ ਹੋਣਾ ਚਾਹੀਦਾ। ਕੀ ਨਵਾਂ ਹੋਵੇ, ਕਿਵੇਂ ਹੋਵੇ ਉਹ ਸਮਝ ਨਹੀਂ ਸਕਦੇ ਹਨ। ਅਜਿਹੀ ਨਵੀਨਤਾ ਦੀ ਇੱਛਾ ਰੱਖਣ ਵਾਲਿਆਂ ਨੂੰ ਨਵੇਂ ਗਿਆਨ ਦੁਆਰਾ, ਨਵੇਂ ਜੀਵਨ ਦੁਆਰਾ ਨਵੀਨਤਾ ਦੀ ਝਲਕ ਦਾ ਅਨੁਭਵ ਕਰਵਾਓ। ਇਹ ਚੰਗਾ ਹੈ, ਇਨ੍ਹਾਂ ਵੀ ਸਮਝਦੇ ਹਨ, ਲੇਕਿਨ ਨਵਾਂ ਹੈ, ਇਹ ਹੀ ਨਵਾਂ ਗਿਆਨ ਨਵਾਂ ਯੁਗ ਲਿਆ ਰਿਹਾ ਹੈ, ਇਹ ਅਨੁਭਵ ਅਜੇ ਗੁਪਤ ਹੈ। ਹੋਣਾ ਚਾਹੀਦਾ ਹੈ, ਇਹ ਕਹਿੰਦੇ ਹਨ। ਉਨ੍ਹਾਂ ਦੀ ਚਾਹਨਾ ਪੂਰੀ ਕਰਨ ਦੇ ਲਈ ਨਵੇਂ ਜੀਵਨ ਦਾ ਪ੍ਰਤੱਖ ਉਦਾਹਰਣ ਉਨ੍ਹਾਂ ਦੇ ਸਾਹਮਣੇ ਪ੍ਰਤੱਖ ਰੂਪ ਵਿੱਚ ਲਿਆਓ, ਜਿਸ ਨਾਲ ਨਵੀਂ ਝਲਕ ਉਨ੍ਹਾਂ ਨੂੰ ਮਹਿਸੂਸ ਹੋਵੇ। ਤਾਂ ਨਵਾਂ ਗਿਆਨ ਪ੍ਰਤੱਖ ਕਰੋ। ਹਰ ਇੱਕ ਬ੍ਰਾਹਮਣ ਦੇ ਜੀਵਨ ਤੋਂ ਨਵੀਨਤਾ ਦਾ ਅਨੁਭਵ ਹੋਵੇ ਤਾਂ ਨਵੀਂ ਸ੍ਰਿਸ਼ਟੀ ਦੀ ਝਲਕ ਉਨ੍ਹਾਂ ਨੂੰ ਵਿਖਾਈ ਦੇਵੇ। ਕੋਈ ਵੀ ਪ੍ਰੋਗਰਾਮ ਕਰੇ ਉਸ ਵਿੱਚ ਲਕਸ਼ ਰੱਖੇ ਸਾਰਿਆਂ ਨੂੰ ਨਵੀਨਤਾ ਦਾ ਅਨੁਭਵ ਹੋਵੇ। ਇਹ ਵੀ ਚੰਗਾ ਕੰਮ ਹੈ ਰਿਹਾ ਹੈ ਇਹ ਰਿਮਾਰਕ ਦੇਣ ਦੀ ਬਜਾਏ ਇਹ ਅਨੁਭਵ ਕਰਨ ਕਿ ਇਹ ਨਵਾਂ ਗਿਆਨ, ਨਵਾਂ ਸੰਸਾਰ ਲਿਆਉਣ ਵਾਲਾ ਹੈ। ਸਮਝਾ। ਨਵੀਂ ਸ੍ਰਿਸ਼ਟੀ ਦੀ ਸਥਾਪਨਾ ਦੇ ਅਨੁਭਵ ਕਰਵਾਉਣ ਦੀ ਲਹਿਰ ਫੈਲਾਓ। ਨਵੀਂ ਸ੍ਰਿਸ਼ਟੀ ਆਈ ਕੇ ਆਈ ਅਰਥਾਤ ਸਾਡੀਆਂ ਸਭ ਦੀਆਂ ਸੁਭ ਭਾਵਨਾਵਾਂ ਦੇ ਫਲ ਮਿਲਣ ਦਾ ਸਮਾਂ ਆ ਗਿਆ ਹੈ, ਅਜਿਹਾ ਉਮੰਗ- ਉਤਸਾਹ ਉਨ੍ਹਾਂ ਦੇ ਮਨ ਵਿੱਚ ਪੈਦਾ ਹੋਵੇ। ਸਾਰਿਆਂ ਦੇ ਮਨ ਵਿੱਚ ਨਿਰਾਸ਼ਾ ਦੇ ਬਦਲੇ ਸੁਭ ਭਾਵਨਾਵਾਂ ਦੇ ਦੀਵੇ ਜਗਾਵੇ। ਕੋਈ ਵੀ ਵੱਡਾ ਦਿਨ ਮਨਾਉਂਦੇ ਹਾਂ ਤਾਂ ਦੀਵੇ ਵੀ ਜਗਾਉਂਦੇ ਹਾਂ। ਅੱਜਕਲ ਤਾਂ ਰਾਇਲ ਮੇਮਬੱਤੀਆਂ ਹੋ ਗਈਆਂ ਹਨ। ਤਾਂ ਸਭ ਦੇ ਮਨ ਵਿੱਚ ਇਹ ਦੀਵੇ ਜਗਾਓ। ਅਜਿਹਾ ਨਿਊ ਇਅਰ ਮਨਾਓ। ਸ੍ਰੇਸ਼ਠ ਭਾਵਨਾਵਾਂ ਦੇ ਫਲ ਦੀਆਂ ਸੁਗਾਤਾਂ ਸਭ ਨੂੰ ਦੇਵੇ। ਅੱਛਾ।

ਸਦਾ ਸਭ ਨੂੰ ਨਵਾਂ ਜੀਵਨ, ਨਵੇਂ ਯੁੱਗ ਦੀ ਝਲਕ ਵਿਖਾਉਣ ਵਾਲੇ, ਨਵੇਂ ਉਮੰਗ - ਉਤਸ਼ਾਹ ਦੀ ਵਧਾਈ ਦੇਣ ਵਾਲੇ, ਸਭ ਨੂੰ ਏਵਰ ਹੈਪੀ ਬਣਾਉਣ ਵਾਲੇ, ਵਿਸ਼ਵ ਨੂੰ ਨਵੀਂ ਰਚਨਾ ਦਾ ਅਨੁਭਵ ਕਰਵਾਉਣ ਵਾਲੇ, ਅਜਿਹੇ ਸੂਫ ਸ੍ਰੇਸ਼ਠ ਨਵੇਂ ਯੁੱਗ ਪਰਿਵਰਤਕ, ਵਿਸ਼ਵ ਕਲਿਆਣਕਾਰੀ, ਸਦਾ ਬਾਪ ਦੇ ਸਾਥ ਦਾ ਅਨੁਭਵ ਕਰਨ ਵਾਲੇ, ਬਾਪ ਦੇ ਸਦਾ ਸਾਥੀ ਬੱਚਿਆਂ ਨੂੰ ਬਾਪਦਾਦਾ ਦਾ ਯਾਦ ਪਿਆਰ ਅਤੇ ਨਮਸਤੇ।

ਪਾਰਟੀਆਂ ਨਾਲ - 1. ਨਵੇਂ ਸਾਲ ਦੀ ਨਵੀਂ ਉਮੰਗ, ਨਵਾਂ ਉਤਸ਼ਾਹ ਸਦਾ ਦੇ ਲਈ ਰਹਿਣਾ ਹੈ, ਅਜਿਹਾ ਪੱਕਾ ਸੰਕਲਪ ਸਭ ਨੇ ਕੀਤਾ? ਨਵਾਂ ਯੁੱਗ ਹੈ, ਇਸ ਵਿੱਚ ਹਰ ਸੰਕਲਪ ਨਵੇਂ ਤੋਂ ਨਵਾਂ ਹੋਵੇ। ਹਰ ਕਰਮ ਨਵੇਂ ਤੋਂ ਨਵਾਂ ਹੋਵੇ। ਇਸ ਨੂੰ ਕਿਹਾ ਜਾਂਦਾ ਹੈ ਨਵਾਂ ਉਮੰਗ ਨਵਾਂ ਉਤਸ਼ਾਹ। ਅਜਿਹਾ ਪੱਕਾ ਸੰਕਲਪ ਕੀਤਾ? ਅਵਿਨਾਸ਼ੀ ਬਾਪ ਹੈ, ਅਜਿਹੇ ਬਾਪ ਦੁਆਰਾ ਪ੍ਰਾਪਤੀ ਵੀ ਅਵਿਨਾਸ਼ੀ ਹੈ। ਤਾਂ ਅਵਿਨਾਸ਼ੀ ਪ੍ਰਾਪਤੀ ਦ੍ਰਿੜ੍ਹ ਸੰਕਲਪ ਦੁਆਰਾ ਪ੍ਰਾਪਤ ਕਰ ਸਕਦੇ ਹੋ। ਤਾਂ ਆਪਣੇ ਕੰਮ ਦੀ ਜਗ੍ਹਾ ਤੇ ਜਾਕੇ ਇਸ ਅਵਿਨਾਸ਼ੀ ਦ੍ਰਿੜ੍ਹ ਸੰਕਲਪ ਨੂੰ ਭੁੱਲ ਨਹੀਂ ਜਾਣਾ। ਭੁੱਲਣਾ ਅਰਥਾਤ ਅਪ੍ਰਾਪਤੀ ਅਤੇ ਪੱਕਾ ਸੰਕਲਪ ਰਹਿਣਾ ਅਰਥਾਤ ਸਾਰੀ ਪ੍ਰਾਪਤੀ।

ਸਦਾ ਆਪਣੇ ਆਪ ਨੂੰ ਪਦਮਾਪਦਮ ਭਾਗਿਆਵਾਨ ਆਤਮਾ ਸਮਝੋ। ਜੇ ਕਦਮ ਯਾਦ ਨਾਲ ਚੁੱਕਦੇ ਹੋ ਉਸ ਹਰ ਕਦਮ ਵਿੱਚ ਪਦਮਾਂ ਦੀ ਕਮਾਈ ਭਰੀ ਹੋਈ ਹੈ। ਤਾਂ ਸਦਾ ਆਪਣੇ ਨੂੰ ਇੱਕ ਦਿਨ ਵਿੱਚ ਅਣਗਿਣਤ ਕਮਾਈ ਕਰਨ ਵਾਲੇ ਪਦਮਾਪਦਮ ਭਾਗਿਆਵਾਨ ਆਤਮਾ ਸਮਝ ਇਸੇ ਖੁਸ਼ੀ ਵਿੱਚ ਸਦਾ ਰਹੋ ਕਿ " ਵਾਹ ਮੇਰਾ ਸ੍ਰੇਸ਼ਠ ਭਾਗਿਆ" ਤਾਂ ਤੁਹਾਨੂੰ ਖੁਸ਼ ਦੇਖਕੇ ਦੂਸਰਿਆਂ ਨੂੰ ਵੀ ਪ੍ਰੇਰਣਾ ਮਿਲਦੀ ਰਹੇਗੀ। ਇਹ ਹੀ ਸੇਵਾ ਦਾ ਸਹਿਜ ਸਾਧਨ ਹੈ। ਜੇ ਯਾਦ ਅਤੇ ਸੇਵਾ ਵਿੱਚ ਸਦਾ ਮਸਤ ਰਹਿੰਦੇ ਹਨ ਉਹ ਹੀ ਸੇਫ਼ ਰਹਿੰਦੇ ਹਨ, ਵਿਜੇਈ ਰਹਿੰਦੇ ਹਨ। ਯਾਦ ਅਤੇ ਸੇਵਾ ਅਜਿਹੀ ਸ਼ਕਤੀ ਹੈ ਜਿਸ ਨਾਲ ਸਦਾ ਅੱਗੇ ਤੋਂ ਅੱਗੇ ਵਧਦੇ ਰਹੇਗੇ। ਸਿਰਫ਼ ਯਾਦ ਅਤੇ ਸੇਵਾ ਦਾ ਬੈਲੰਸ ਜ਼ਰੂਰ ਰੱਖਣਾ ਹੈ। ਬੈਲੰਸ ਹੀ ਬਲੈਸਿੰਗ ਦਿਲਵਾਏਗਾ। ਹਿਮੰਤਵਾਨ ਬੱਚਿਆਂ ਨੂੰ ਹਿਮੰਤ ਦੇ ਕਾਰਨ ਸਦਾ ਹੀ ਮਦਦ ਮਿਲਦੀ ਹੈ। ਹਿਮੰਤ ਦਾ ਇੱਕ ਕਦਮ ਬੱਚੇ ਚੁੱਕਦੇ ਤਾਂ ਹਜ਼ਾਰ ਕਦਮ ਬਾਪ ਦੀ ਮਦਦ ਮਿਲ ਜਾਂਦੀ ਹੈ।

(ਰਾਤ ਦੇ 12 ਵਜੇ ਦੇ ਬਾਦ 1.1.85 ਨੂੰ ਵਿਦੇਸ਼ੀ ਭਰਾ - ਭੈਣਾਂ ਨੇ ਨਵੇਂ ਸਾਲ ਦੀ ਖੁਸ਼ੀ ਵਿੱਚ ਗੀਤ ਗਾਏ ਅਤੇ ਬਾਪ ਦਾਦਾ ਨੇ ਸਾਰਿਆਂ ਬੱਚਿਆਂ ਨੂੰ ਮੁਬਾਰਕ ਦਿੱਤੀ।

ਜਿਵੇਂ ਬੱਚੇ ਬਾਪ ਦੇ ਸਨੇਹ ਨਾਲ ਯਾਦ ਵਿੱਚ ਗੀਤ ਗਾਉਂਦੇ ਅਤੇ ਲਵਲੀਨ ਹੋ ਜਾਂਦੇ ਹਨ, ਇਵੇਂ ਬਾਪ ਵੀ ਬੱਚਿਆਂ ਦੇ ਸਨੇਹ ਵਿੱਚ ਸਮਾਏ ਹੋਏ ਹਨ। ਬਾਪ ਮਸ਼ੂਕ ਵੀ ਅਤੇ ਆਸ਼ਿਕ ਵੀ ਹੈ। ਹਰ ਇੱਕ ਬੱਚੇ ਦੀ ਵਿਸ਼ੇਸ਼ਤਾ ਤੇ ਬਾਪ ਵੀ ਆਸ਼ਿਕ ਹੁੰਦੇ ਹਨ। ਤਾਂ ਆਪਣੀ ਵਿਸ਼ੇਸ਼ਤਾ ਨੂੰ ਜਾਣਦੇ ਹੋ? ਬਾਪ ਤੁਹਾਡੇ ਤੇ ਕਿਸ ਵਿਸ਼ੇਸ਼ਤਾ ਨਾਲ ਆਸ਼ਿਕ ਹੋਇਆ, ਇਹ ਆਪਣੀ ਵਿਸ਼ੇਸ਼ਤਾ ਹਰ ਇੱਕ ਜਾਣਦੇ ਹੋ?

ਸਾਰੇ ਵਿਸ਼ਵ ਵਿਚੋਂ ਕਿੰਨੇ ਥੋੜ੍ਹੇ ਅਜਿਹੇ ਬਾਪ ਦੇ ਸਨੇਹੀ ਬੱਚੇ ਹਨ। ਤਾਂ ਬਾਪ ਦਾਦਾ ਸਾਰੇ ਸਨੇਹੀ ਬੱਚਿਆਂ ਨੂੰ ਨਵੇਂ ਸਾਲ ਦੀ ਬਹੁਤ - ਬਹੁਤ ਦਿਲ ਵਾ ਜਾਣ, ਸਿੱਕ ਵਾ ਪ੍ਰੇਮ ਨਾਲ ਪਦਮਗੁਨਾ ਵਧਾਈ ਦੇ ਰਹੇ ਹਨ। ਤੁਸੀਂ ਲੋਕਾਂ ਨੇ ਜਿਵੇਂ ਗੀਤ ਗਾਏ ਤਾਂ ਬਾਪ ਦਾਦਾ ਵੀ ਬੱਚਿਆਂ ਦੀ ਖੁਸ਼ੀ ਦੇ ਗੀਤ ਗਾਉਂਦੇ ਹਨ। ਬਾਪ ਦੇ ਗੀਤ ਮਨ ਦੇ ਹਨ ਤੁਹਾਡੇ ਮੂੰਹ ਦੇ ਹਨ। ਤੁਹਾਡਾ ਤੇ ਸੁਣ ਲਿਆ, ਬਾਪ ਦਾ ਵੀ ਸੁਣਿਆ ਨਾ?

ਇਸ ਨਵੇਂ ਸਾਲ ਵਿੱਚ ਸਦਾ ਹਰ ਕਰਮ ਵਿੱਚ ਕੋਈ ਨਾ ਕੋਈ ਵਿਸ਼ੇਸ਼ਤਾ ਜ਼ਰੂਰ ਵਿਖਾਉਂਦੇ ਰਹਿਣਾ। ਹਰ ਸੰਕਲਪ ਵਿਸ਼ੇਸ਼ ਹੋਵੇ, ਸਧਾਰਣ ਨਹੀਂ ਹੋਵੇ। ਕਿਉਂ? ਵਿਸ਼ੇਸ਼ ਆਤਮਾਵਾਂ ਦਾ ਹਰ ਸੰਕਲਪ, ਬੋਲ, ਅਤੇ ਕਰਮ ਵਿਸ਼ੇਸ਼ ਹੀ ਹੁੰਦਾ ਹੈ। ਸਦਾ ਉਮੰਗ ਉਤਸ਼ਾਹ ਵਿੱਚ ਅੱਗੇ ਵਧਦੇ ਰਹੋ। ਉਮੰਗ ਉਤਸ਼ਾਹ ਇਹ ਵਿਸ਼ੇਸ਼ ਪੰਖ ਹਨ, ਇਨ੍ਹਾਂ ਪੰਖਾਂ ਦੁਆਰਾ ਜਿਨ੍ਹਾਂ ਉੱਚਾ ਉੱਡਣਾ ਚਾਹੇ ਉੱਡ ਸਕਦੇ ਹੋ। ਇਹ ਹੀ ਪੰਖ ਉੱਡਦੀ ਕਲਾ ਦਾ ਅਨੁਭਵ ਕਰਵਾਉਂਦੇ ਹਨ। ਇਨ੍ਹਾਂ ਪੰਖਾਂ ਦੁਆਰਾ ਉੱਡ ਜਾਵੇ ਤਾਂ ਵਿਘਨ ਉੱਥੇ ਪਹੁੰਚ ਨਹੀਂ ਸਕਦੇ ਹਨ। ਜਿਵੇਂ ਸਪੇਸ ਵਿੱਚ ਜਾਂਦੇ ਹੋ ਤਾਂ ਧਰਤੀ ਦੀ ਆਕਰਸ਼ਣ ਖਿੱਚ ਨਹੀਂ ਸਕਦੀ। ਇਵੇਂ ਉੱਡਦੀ ਕਲਾ ਵਾਲੇ ਨੂੰ ਵਿਘਨ ਕੁਝ ਵੀ ਕਰ ਨਹੀਂ ਸਕਦੇ। ਸਦਾ ਉਮੰਗ ਉਤਸ਼ਾਹ ਨਾਲ ਅੱਗੇ ਵਧਣਾ ਅਤੇ ਵਧਾਉਣਾ ਇਹ ਹੀ ਵਿਸ਼ੇਸ਼ ਸੇਵਾ ਹੈ। ਸੇਵਾਦਾਰੀਆਂ ਨੂੰ ਇਸੇ ਵਿਸ਼ੇਸ਼ਤਾ ਨਾਲ ਸਦਾ ਅੱਗੇ ਵਧਦੇ ਜਾਣਾ ਹੈ।

"ਵਿਸ਼ੇਸ਼ ਚੁਣੇ ਹੋਏ ਅਵਿਅਕਤ ਮਹਾਵਾਕਿਆ- ਲਾਈਟ-ਮਾਈਟ ਹਾਊਸ ਦੀ ਉੱਚੀ ਸਥਿਤੀ ਦੁਆਰਾ ਪ੍ਰਮਾਤਮ ਪ੍ਰਤੱਖਤਾ ਦੇ ਨਿਮਿਤ ਬਣੇ"

ਬਾਪ ਨੂੰ ਪ੍ਰਤੱਖ ਕਰਨ ਤੋਂ ਪਹਿਲਾਂ ਆਪਣੇ ਵਿੱਚ, ਜੋ ਤੁਹਾਡੀ ਆਪਣੀ ਮਹਿਮਾ ਹੈ ਉਸਨੂੰ ਪ੍ਰਤੱਖ ਕਰੋ, ਤਾਂ ਬਾਪ ਨੂੰ ਪ੍ਰਤੱਖ ਕਰ ਸਕੋਗੇ। ਇਸਦੇ ਲਈ ਵਿਸ਼ੇਸ਼ ਜਵਾਲਾ ਸਵਰੂਪ ਅਰਥਾਤ ਲਾਈਟ ਹਾਊਸ ਅਤੇ ਮਾਈਟ ਹਾਊਸ ਸਥਿਤੀ ਨੂੰ ਸਮਝਦੇ ਹੋਏ ਇਸੇ ਪੁਰਸ਼ਾਰਥ ਵਿੱਚ ਰਹੋ - ਵਿਸ਼ੇਸ਼ ਯਾਦ ਦੀ ਯਾਤਰਾ ਨੂੰ ਪਾਵਰਫੁਲ ਬਣਾਓ, ਗਿਆਨ ਸਵਰੂਪ ਦੇ ਅਨੁਭਵੀ ਬਣੋ।

ਮੈਜ਼ੋਰਟੀ ਭਗਤਾਂ ਦੀ ਇੱਛਾ ਸਿਰਫ਼ ਇੱਕ ਸੈਕਿੰਡ ਦੇ ਲਈ ਲਾਈਟ ਵੇਖਣ ਦੀ ਹੈ, ਇਸ ਇੱਛਾ ਨੂੰ ਪੂਰੀ ਕਰਨ ਦਾ ਸਾਧਨ ਤੁਹਾਡੇ ਬੱਚਿਆਂ ਦੇ ਨੈਨ ਹਨ। ਇਨ੍ਹਾਂ ਨੈਨਾਂ ਦੁਆਰਾ ਬਾਪ ਦੇ ਜੋਤੀ ਸਵਰੂਪ ਦਾ ਸਾਕਸ਼ਤਕਾਰ ਹੋਵੇ। ਇਹ ਨੈਨ, ਨੈਨ ਨਾ ਵਿਖਾਈ ਦੇਣ ਲਾਈਟ ਦਾ ਗੋਲਾ ਵਿਖਾਈ ਦੇਣ।

ਜਿਵੇਂ ਅਸਮਾਨ ਵਿੱਚ ਚਮਕਦੇ ਹੋਏ ਸਿਤਾਰੇ ਵਿਖਾਈ ਦਿੰਦੇ ਹਨ, ਇਵੇਂ ਇਹ ਅੱਖਾਂ ਦੇ ਤਾਰੇ ਸਿਤਾਰੇ ਸਮਾਨ ਚਮਕਦੇ ਹੋਏ ਵਿਖਾਈ ਦੇਣ। ਲੇਕਿਨ ਉਹ ਉਦੋਂ ਵਿਖਾਈ ਦੇਣਗੇ ਜਦ ਆਪ ਖੁਦ ਲਾਈਟ ਸਵਰੂਪ ਵਿੱਚ ਸਥਿਤ ਰਹੇਗੇ। ਕਰਮ ਵਿੱਚ ਵੀ ਲਾਈਟ ਅਰਥਾਤ ਹਲਕਾਪਨ ਅਤੇ ਸਵਰੂਪ ਵੀ ਲਾਈਟ, ਸਟੇਜ ਵੀ ਲਾਈਟ ਹੋਵੇ, ਜਦ ਅਜਿਹਾ ਪੁਰਸ਼ਾਰਥ ਅਤੇ ਸਥਿਤੀ ਤੁਹਾਡੀ ਵਿਸ਼ੇਸ਼ ਆਤਮਾਵਾਂ ਦੀ ਰਹੇਗੀ ਤਦ ਪ੍ਰਤੱਖਤਾ ਹੋਵੇਗੀ। ਕਰਮ ਵਿੱਚ ਆਉਂਦੇ, ਵਿਸਥਾਰ ਵਿੱਚ ਆਉਂਦੇ, ਰਮਣੀਕਤਾ ਵਿੱਚ ਆਉਂਦੇ, ਸੰਬੰਧ ਅਤੇ ਸੰਪਰਕ ਵਿੱਚ ਆਉਂਦੇ, ਨਿਆਰੇ ਬਣਨ ਦਾ ਅਭਿਆਸ ਕਰੋ। ਜਿਵੇਂ ਸੰਬੰਧ ਅਤੇ ਕਰਮ ਵਿੱਚ ਆਉਣਾ ਸਹਿਜ ਹੈ, ਉਵੇਂ ਹੀ ਨਿਆਰਾ ਹੋਣਾ ਵੀ ਸਹਿਜ ਹੋਵੇ। ਅਜਿਹੀ ਪ੍ਰੈਕਟਿਸ ਚਾਹੀਦੀ ਹੈ। ਅਤਿ ਦੇ ਵਕਤ ਇੱਕ ਸੈਕਿੰਡ ਵਿੱਚ ਅੰਤ ਹੋ ਜਾਵੇ - ਇਹ ਹੈ ਅੰਤਿਮ ਸਟੇਜ ਦਾ ਪੁਰਸ਼ਾਰਥ। ਹੁਣੇ - ਹੁਣੇ ਅਤਿ ਸੰਬੰਧ ਵਿੱਚ ਅਤੇ ਹੁਣੇ - ਹੁਣੇ ਜਿਨ੍ਹਾਂ ਸੰਪਰਕ ਵਿੱਚ ਉਤਨਾ ਨਿਆਰਾ। ਜਿਵੇਂ ਲਾਈਟ ਹਾਊਸ ਵਿੱਚ ਸਮ੍ਹਾਂ ਜਾਵੇ। ਇਸੇ ਅਭਿਆਸ ਨਾਲ ਲਾਈਟ ਹਾਊਸ, ਮਾਈਟ ਹਾਊਸ ਸਥਿਤੀ ਬਣੇਗੀ ਅਤੇ ਅਨੇਕ ਆਤਮਾਵਾਂ ਨੂੰ ਸਾਕਸ਼ਤਕਾਰ ਹੋਣਗੇ - ਇਹ ਹੀ ਪ੍ਰਤੱਖਤਾ ਦਾ ਸਾਧਨ ਹੈ।

ਹੁਣ ਲਾਸ਼੍ਰ ਸੀਜ਼ਨ ਰਹਿ ਗਈ ਹੈ ਜਿਸ ਵਿੱਚ ਪ੍ਰਤੱਖਤਾ ਦਾ ਨਗਾੜਾ ਵੱਜੇਗਾ। ਆਵਾਜ਼ ਬੁਲੰਦ ਹੋਵੇਗੀ, ਸਾਈਲੈਂਸ ਹੋਵੇਗੀ। ਲੇਕਿਨ ਸਾਈਲੈਂਸ ਦੁਆਰਾ ਹੀ ਨਗਾੜਾ ਵੱਜੇਗਾ। ਜਦੋਂ ਤੱਕ ਮੂੰਹ ਦੇ ਨਗਾੜੇ ਜ਼ਿਆਦਾ ਹਨ, ਉਦੋਂ ਤੱਕ ਪ੍ਰਤੱਖਤਾ ਨਹੀਂ। ਜਦੋਂ ਪ੍ਰਤੱਖਤਾ ਦਾ ਨਗਾੜਾ ਵੱਜੇਗਾ ਉਦੋਂ ਮੂੰਹ ਦੇ ਨਗਾੜੇ ਬੰਦ ਹੋ ਜਾਣਗੇ। ਗਾਇਆ ਹੋਇਆ ਵੀ ਹੈ ' ਸਾਇੰਸ ਦੇ ਉਪਰ ਸਾਈਲੈਂਸ ਦੀ ਜਿੱਤ', ਨਾ ਕਿ ਵਾਣੀ ਦੀ। ਅਜੇ ਪ੍ਰਤੱਖਤਾ ਦੀ ਵਿਸ਼ੇਸ਼ਤਾ ਬੱਦਲਾਂ ਦੇ ਵਿੱਚ ਹੈ। ਬੱਦਲ ਬਿਖਰ ਰਹੇ ਹਨ ਪਰ ਹਟੇ ਨਹੀਂ ਹਨ। ਜਿਨ੍ਹਾਂ - ਜਿਨ੍ਹਾਂ ਸ਼ਕਤੀਸ਼ਾਲੀ ਮਾਸਟਰ ਗਿਆਨ ਸੂਰਜ ਜਾਂ ਲਾਈਟ ਮਾਈਟ ਦੀ ਸਟੇਜ ਤੇ ਪਹੁੰਚਦੇ ਜਾਵੇਗੇ ਉਵੇਂ - ਉਵੇਂ ਇਹ ਬੱਦਲ ਬਿਖਰਦੇ ਜਾਣਗੇ। ਬੱਦਲ ਹਟ ਜਾਣਗੇ ਤਾਂ ਸੈਕਿੰਡ ਵਿੱਚ ਨਗਾੜਾ ਵਜ ਜਾਵੇਗਾ।

ਜਿਵੇਂ ਚਾਰੇ ਪਾਸੇ ਜੇਕਰ ਅੱਗ ਲੱਗੀ ਹੋਵੇ ਅਤੇ ਇੱਕ ਨੁੱਕਰ ਵੀ ਸੀਤਲ ਕੁੰਡ ਹੋਵੇ ਤਾਂ ਸਾਰੇ ਉਸੇ ਪਾਸੇ ਭੱਜਕੇ ਜਾਂਦੇ ਹਨ, ਇਵੇਂ ਸ਼ਾਂਤੀ ਸਵਰੂਪ ਹੋਕੇ ਸ਼ਾਂਤੀ ਕੁੰਡ ਦਾ ਅਨੁਭਵ ਕਰਵਾਓ। ਮਨਸਾ ਸੇਵਾ ਦੁਆਰਾ ਸ਼ਾਂਤੀ ਕੁੰਡ ਦੀ ਪ੍ਰਤੱਖਤਾ ਕਰ ਸਕਦੇ ਹੋ। ਜਿੱਥੇ ਵੀ ਸ਼ਾਂਤੀ ਸਾਗਰ ਦੇ ਬੱਚੇ ਰਹਿੰਦੇ ਹਨ, ਉਹ ਜਗ੍ਹਾ ਸ਼ਾਂਤੀ ਕੁੰਡ ਹੋਵੇ।

ਬ੍ਰਹਮਾ ਬਾਪ ਸਮਾਨ ਬੇਹੱਦ ਦੇ ਤਾਜ਼ਦਾਰੀ ਬਣ ਚਾਰੋਂ ਪਾਸੇ ਪ੍ਰਤੱਖਤਾ ਦੀ ਲਾਈਟ ਅਤੇ ਮਾਈਟ ਫੈਲਾਓ ਜਿਸ ਨਾਲ ਸ੍ਵ ਆਤਮਾਵਾਂ ਨੂੰ ਨਿਰਾਸ਼ਾ ਤੋਂ ਆਸ਼ਾ ਦੀ ਕਿਰਨ ਵਿਖਾਈ ਦੇਵੇ। ਸਭ ਦੀ ਉਂਗਲ ਉਸ ਵਿਸ਼ੇਸ਼ ਸਥਾਨ ਵੱਲ ਹੋਵੇ। ਜੇ ਅਸਮਾਨ ਤੋਂ ਪਰੇ ਉਂਗਲ ਕਰ ਲਭ ਰਹੇ ਹਨ ਉਨ੍ਹਾਂਨੂੰ ਇਹ ਮਹਿਸੂਸ ਹੋਵੇ ਕਿ ਇਸ ਧਰਤੀ ਤੇ, ਵਰਦਾਨ ਭੂਮੀ ਤੇ ਧਰਤੀ ਦੇ ਸਿਤਾਰੇ ਪ੍ਰਤੱਖ ਹੋ ਗਏ ਹਨ। ਇਹ ਸੂਰਜ, ਚੰਦਰਮਾ ਅਤੇ ਤਾਰਾਮੰਡਲ ਇਥੇ ਅਨੁਭਵ ਹੋਵੇ। ਸੰਗਠਿਤ ਰੂਪ ਵਿੱਚ ਪਾਵਰਫੁਲ- ਸ਼ਕਤੀਸ਼ਾਲੀ ਲਾਈਟ ਹਾਊਸ, ਮਾਈਟ ਹਾਊਸ ਵਾਈਬ੍ਰੇਸ਼ਨ ਫੈਲਾਉਣ ਦੀ ਸੇਵਾ ਕਰੋ। ਹੁਣ ਸਾਰੇ ਲੋਕ ਇੰਤਜ਼ਾਰ ਕਰ ਰਹੇ ਹਨ ਕਿ ਕਦੋਂ ਸਾਡੇ ਰਚਤਾ ਜਾਂ ਮਾਸਟਰ ਰਚਤਾ ਸੰਪੰਨ ਜਾਂ ਸੰਪੂਰਨ ਬਣ ਸਾਡੇ ਲੋਕਾਂ ਤੋਂ ਆਪਣਾ ਸਵਾਗਤ ਕਰਵਾਉਣ। ਕੁਦਰਤ ਵੀ ਤਾਂ ਸਵਾਗਤ ਕਰੇਗੀ। ਤਾਂ ਉਹ ਸਫਲਤਾ ਦੀ ਮਾਲਾ ਨਾਲ ਸਵਾਗਤ ਕਰੇ -ਉਹ ਦਿਨ ਆਉਣਾ ਹੀ ਹੈ। ਜਦੋਂ ਸਫਲਤਾ ਦੇ ਬਾਜੇ ਵੱਜਣਗੇ ਉਦੋਂ ਪ੍ਰਤੱਖਤਾ ਦੇ ਵਾਜੇ ਵਜਣਗੇ। ਵਜਣੇ ਤਾਂ ਹੈ ਹੀ।

ਭਾਰਤ ਬਾਪ ਦੀ ਅਵਤਰਨ ਭੂਮੀ ਹੈ ਅਤੇ ਭਾਰਤ ਪ੍ਰਤੱਖਤਾ ਦਾ ਆਵਾਜ਼ ਬੁਲੰਦ ਕਰਨ ਦੇ ਨਿਮਿਤ ਭੂਮੀ ਹੈ। ਵਿਦੇਸ਼ ਦਾ ਸਹਿਜਯੋਗ ਭਾਰਤ ਵਿੱਚ ਪ੍ਰਤੱਖਤਾ ਕਰਵਾਏਗਾ ਅਤੇ ਭਾਰਤ ਦੀ ਪ੍ਰਤੱਖਤਾ ਦੀ ਆਵਾਜ਼ ਵਿਦੇਸ਼ ਤੱਕ ਪਹੁੰਚੇਗਾ। ਵਾਣੀ ਨਾਲ ਪ੍ਰਭਾਵਿਤ ਕਰਨ ਵਾਲੇ ਦੁਨੀਆਂ ਵਿੱਚ ਅਨੇਕ ਹਨ। ਲੇਕਿਨ ਆਪਣੀ ਵਾਣੀ ਦੀ ਵਿਸ਼ੇਸ਼ਤਾ ਇਹ ਹੀ ਹੈ ਕਿ ਤੁਹਾਡਾ ਬੋਲ ਬਾਪ ਦੀ ਯਾਦ ਕਰਵਾਏ। ਬਾਪ ਨੂੰ ਪ੍ਰਤੱਖ ਕਰਨ ਦੀ ਸਿੱਧੀ ਆਤਮਾਵਾਂ ਨੂੰ ਸਦਗਤੀ ਦਾ ਰਸਤਾ ਵਿਖਾਉਣ - ਇਹ ਹੀ ਨਿਆਰਾਪਣ ਹੈ। ਜਿਵੇਂ ਹੁਣ ਤੱਕ ਇਹ ਪ੍ਰਸਿੱਧ ਹੋਇਆ ਹੈ ਕਿ ਇਹ ਰਾਜਯੋਗੀ ਆਤਮਾਵਾਂ ਸ੍ਰੇਸ਼ਠ ਹਨ, ਰਾਜਯੋਗ ਸ੍ਰੇਸ਼ਠ ਹੈ, ਕਰਤਵ ਸ੍ਰੇਸ਼ਠ ਹੈ, ਪਰਿਵਰਤਨ ਸ੍ਰੇਸ਼ਠ ਹੈ। ਇਵੇਂ ਇਹਨਾਂ ਨੂੰ ਸਿਖਾਉਣ ਵਾਲਾ ਡਾਇਰੈਕਟ ਆਲਮਾਇਟੀ ਹੈ - ਗਿਆਨ ਸੂਰਜ ਸਾਕਾਰ ਸ੍ਰਿਸ਼ਟੀ ਤੇ ਪ੍ਰਗਟਿਆ ਹੈ- ਇਹ ਹੁਣ ਪ੍ਰਤੱਖ ਕਰੋ।

ਜੇਕਰ ਤੁਸੀਂ ਸਮਝਦੇ ਹੋ ਕਿ ਜਲਦੀ - ਜਲਦੀ ਬਾਪ ਦੀ ਪ੍ਰਤੱਖਤਾ ਹੋਵੇ ਤਾਂ ਤੇਜ਼ ਗਤੀ ਦੀ ਕੋਸ਼ਿਸ਼ ਹੈ - ਸਾਰੇ ਆਪਣੀ ਫ੍ਰੀਤੀ ਨੂੰ ਆਪਣੇ ਲਈ, ਦੂਸਰਿਆਂ ਦੇ ਲਈ ਪੇਜ਼ਟਿਵ ਧਾਰਨ ਕਰੋ। ਨਾਲੇਜ਼ਫੁਲ ਭਾਵੇਂ ਬਣੇ ਪਰ ਆਪਣੇ ਮਨ ਵਿੱਚ ਨੈਗੇਟਿਵ ਧਾਰਨ ਨਹੀਂ ਕਰੋ। ਨੈਗੇਟਿਵ ਦਾ ਅਰਥ ਹੈ ਕਿਚੜ੍ਹਾ। ਤਾਂ ਫ੍ਰੀਤੀ ਪਾਵਰਫੁਲ ਬਣਾਓ, ਵਾਯੂਮੰਡਲ ਪਾਵਰਫੁਲ ਬਣਾਓ। ਜਦੋਂ ਚਾਰੋਂ ਪਾਸੇ ਦਾ ਵਾਯੂਮੰਡਲ ਸੰਪੂਰਨ ਨਿਰਵਿਘਨ, ਰਹਿਮਦਿਲ, ਸੁਭ ਭਾਵਨਾ, ਸੁਭ ਕਾਮਨਾ ਵਾਲਾ ਬਣ ਜਾਵੇਗਾ ਤਾਂ ਤੁਹਾਡੀ ਇਹੀ ਲਾਈਟ -

ਮਾਈਟ ਪ੍ਰਤੱਖਤਾ ਦੇ ਨਿਮਿਤ ਬਣੇਗੀ। ਨਿਰੰਤਰ ਸੇਵਾ ਅਤੇ ਤਪ ਇਨ੍ਹਾਂ ਦੇਵਾਂ ਦੇ ਬੈਲੰਸ ਨਾਲ ਪ੍ਰਤੱਖਤਾ ਹੋਵੇਗੀ। ਜਿਵੇਂ ਸੇਵਾ ਦਾ ਡਾਇਲਾਗ ਬਣਾਉਂਦੇ ਹੋ ਇਵੇਂ ਤਪਸਿਆ ਵੀ ਅਜਿਹੀ ਕਰੋ ਜੋ ਸਭ ਪਤੰਗੇ ਬਾਬਾ, ਬਾਬਾ ਕਹਿੰਦੇ ਤੁਹਾਡੇ ਵਿਸ਼ੇਸ਼ ਸਥਾਨਾ ਤੇ ਪਹੁੰਚ ਜਾਣ। ਪਰਵਾਨੇ ਬਾਬਾ - ਬਾਬਾ ਕਹਿੰਦੇ ਆਉਣ ਤਦ ਕਹਾਂਗੇ ਪ੍ਰਤੱਖਤਾ।

ਮਾਈਕ ਵੀ ਅਜਿਹੇ ਤਿਆਰ ਕਰੋ ਜੋ ਮੀਡੀਆ ਸਮਾਨ ਪ੍ਰਤੱਖਤਾ ਦਾ ਆਵਾਜ਼ ਫੈਲਾਉਣ। ਤੁਸੀਂ ਕਹੋਗੇ ਭਗਵਾਨ ਆ ਗਿਆ, ਭਗਵਾਨ ਆ ਗਿਆ... ਉਹ ਤਾਂ ਕਾਮਨ ਸਮਝਦੇ ਹਨ ਲੇਕਿਨ ਤੁਹਾਡੇ ਵੱਲੋਂ ਦੂਸਰੇ ਕਹਿਣ, ਅਥਾਰਟੀ ਵਾਲੇ ਕਹਿਣ, ਪਹਿਲਾਂ ਤੁਹਾਨੂੰ ਲੋਕਾਂ ਨੂੰ ਸ਼ਕਤੀਆਂ ਦੇ ਰੂਪ ਵਿੱਚ ਪ੍ਰਤੱਖ ਕਰਨ। ਜਦੋਂ ਸ਼ਕਤੀਆਂ ਪ੍ਰਤੱਖ ਹੋਣਗੀਆਂ ਤਦ ਸ਼ਿਵ ਬਾਪ ਪ੍ਰਤੱਖ ਹੋ ਹੀ ਜਾਏਗਾ। ਅੱਛਾ - ਓਮ ਸ਼ਾਂਤੀ।

ਵਰਦਾਨ:-

ਯੋਗ ਕਰਨ ਅਤੇ ਕਰਵਾਉਣ ਦੀ ਯੋਗਤਾ ਦੇ ਨਾਲ - ਨਾਲ ਪ੍ਰਯੋਗੀ ਆਤਮਾ ਭਵ ਬਾਪਦਾਦਾ ਨੇ ਵੇਖਿਆ ਬੱਚੇ ਯੋਗ ਕਰਨ ਅਤੇ ਕਰਵਾਉਣ ਵਿੱਚ ਦੇਵਾਂ ਵਿੱਚ ਹੁਸ਼ਿਆਰ ਹਨ। ਤਾਂ ਜਿਵੇਂ ਯੋਗ ਕਰਨ ਅਤੇ ਕਰਵਾਉਣ ਵਿੱਚ ਕਾਬਿਲ ਹੋ, ਇਵੇਂ ਪ੍ਰਯੋਗ ਕਰਨ ਵਿੱਚ ਵੀ ਕਾਬਿਲ ਬਣੋ ਅਤੇ ਬਣਾਓ। ਹੁਣ ਪ੍ਰਯੋਗੀ ਜੀਵਨ ਦੀ ਲੋੜ ਹੈ। ਸਭ ਤੋਂ ਪਹਿਲਾਂ ਚੈਕ ਕਰੋ ਕਿ ਆਪਣੇ ਸੰਸਕਾਰ ਬਦਲਣ ਵਿੱਚ ਕਿਥੋਂ ਤੱਕ ਪ੍ਰਯੋਗੀ ਬਣੇ ਹੋ? ਕਿਉਂਕਿ ਸ੍ਰੇਸ਼ਠ ਸੰਸਕਾਰ ਹੀ ਸ੍ਰੇਸ਼ਠ ਸੰਸਾਰ ਦੇ ਰਚਨਾ ਦੀ ਨੀਂਹ ਹੈ। ਨੀਂਹ ਮਜ਼ਬੂਤ ਹੈ ਤਾਂ ਬਾਕੀ ਸਭ ਗੱਲਾਂ ਆਪੇ ਮਜ਼ਬੂਤ ਹੋਈਆਂ ਪਈਆਂ ਨੇ।

ਸਲੋਗਨ:-

ਅਨੁਭਵੀ ਆਤਮਾਵਾਂ ਕਦੇ ਵਾਯੂਮੰਡਲ ਜਾਂ ਸੰਗ ਦੇ ਰੰਗ ਵਿੱਚ ਨਹੀਂ ਆ ਸਕਦੀਆਂ।
